

వాస్తవ నేస్తం

తెలుగు దిన పత్రిక

ప్రతి సిరా చుక్కలో - వాస్తవం పక్కా...

News Portal Designing
Epaper Designing &
Web Hosting

Vn Media

+91 8099779988

vntelugudaily@gmail.com

సంపుటి : 3

సంచిక : 278

శనివారం 14 ఫిబ్రవరి 2026

పేజీలు : 8

వెల : 5/-

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri



సేవా తీర్థంలో ప్రతి క్షణం దేశ హితం కోసమే పనిచేస్తాం

- భారతీయుల ఆకాంక్షలను నెరవేర్చడానికే సేవా తీర్థ, కర్తవ్య భవన్
- సేవా తీర్థ, కర్తవ్య భవన్ ఏ చక్రవర్తి ఆకాంక్షలను నెరవేర్చడానికే కాదు
- భారతీయుల ఆకాంక్షలను నెరవేర్చడానికే నిర్మించింది
- ప్రధానమంత్రి నరేంద్ర మోదీ



లోకసభ, రాజ్యసభ వాయిదా

- మళ్ళీ మార్చి 9న ప్రారంభం
- వాయిదా పడిన పార్లమెంట్ ఉభయ సభలు
- మార్చి 9న మళ్ళీ పార్లమెంట్ బడ్జెట్ సమావేశాలు ప్రారంభం



ఎవరైనా డబ్బు ఇస్తే తీసుకోండి

- కానీ ఓటు మాత్రం మాకే వేయండి
- టీవీకే చీఫ్ విజయ్.. సేలం సభలో విజయ్ ఫైర్
- మహిళల భద్రత, శాంతిభద్రతలపై డీఎంకే ప్రభుత్వానికి సవాల్ టీవీకే అధికారంలోకి వస్తుందని సుప్రం
- తమిళనాడులో అధికార మార్పు ఖాయం

పురపాలకల్లో హాస్తం హావా

భారీగా పెరిగిన గులాబీ హావా

- 66 స్థానాల్లో అధికారపార్టీ జయకెతనం
- మున్సిపల్ పోరులోనూ అధికార పార్టీదే హావా
- 66 మున్సిపాలిటీలు కాంగ్రెస్ కైవసం
- హంగ్ వచ్చిన చోట్ల స్వతంత్రులను కలుపుకొని అధికారం కోసం ప్రయత్నాలు
- ఇండింపెండెంట్లతో చాలా చోట్ల హంగ్



హైదరాబాద్

సార్వత్రిక సమరాన్ని తలపించిన మున్సిపల్ సమరంలో కాంగ్రెస్ పార్టీ హావా కొనసాగిస్తోంది. ఇప్పటివరకు వెలువడిన ఫలితాల్లో అధికార పక్షం అత్యధిక మున్సిపాలిటీలపై జెండా ఎగురవేసింది. 66 మున్సిపాలిటీలను తన ఖాతాలో వేసుకుంది. బీఆర్ఎస్ 13 మున్సిపాలిటీలను గెలుచుకుంది. ఫార్వర్డ్ బ్లాక్ వడ్డేపల్లి మున్సిపాలిటీని సొంతం చేసుకుంది. ఇండింపెండెంట్లతో చాలా చోట్ల హంగ్ : స్వతంత్రుల పోటీతో కూడా చాలా చోట్ల హంగ్ ఏర్పడింది. 36 మున్సిపాలిటీల్లో హంగ్ ఏర్పడింది. ఏ పార్టీకి.. ఏ మున్సిపాలిటీ.. కాంగ్రెస్ : నేరేడువర్ల, మాజూర్ నగర్, హోలియా, కోదాడ, సూర్యాపేట, నందికొండ, చందూరు, చిట్టాల, భూత్పూరు,

ధర్మపురి, భీమల్, బిచ్చుండ, బాన్సువాడ, ఎల్లారెడ్డి, చొప్పురండి, సుల్తానాబాద్, చెన్నూరు, మంధని, హుస్సాబాద్, మలిపెడ, డోర్నకల్, నారాయణపేట, సంగారెడ్డి, ఆందోలు-తోగిపేట, సదాశివపేట, రామాయంపేట, హుజూరాబాద్, కొల్లాపూర్, మద్దూరు, పెట్టేరు, స్వేషన్ ఫున్ పూర్, మధిర, అశ్వారావు పేట, ఇల్లెందు, ములుగు, అత్మకూరు, కల్లకుర్తి, వైరా, కల్లూరు, పరకాల, నత్తుపల్లి, అలేరు, యాదగిరి గుట్ట, నాగర్ కర్నూలు, మిర్యాలగూడ, మక్తల్, కోస్లి, ఆర్కూర్, పెద్దపల్లి, చేపేళ్ల, శంకర్ పల్లి, పాద్ నగర్, కొండంగల్, కొత్తకోట, మోతురు, ఏదులాపురం, లక్ష్మణపేట, చౌటుప్పల్, భువనగిరి, నిర్మల్, నర్సంపేట, భూపాలపల్లి, కోరుట్ల, తాండూరు. బీఆర్ఎస్ : గడ్డిపోతారం, గుమ్మడిదల, - మగతా3లో

'అధికారం కోసం రాహుల్ దేశ విభజనకు ప్లాన్ చేస్తున్నారా?'

- విపక్షనేత్రంపై నిశికాంత్ దూబే ఫైర్
- లోక్ సభలో ప్రతిపక్ష నేత రాహుల్ గాంధీపై తీవ్ర ఆరోపణలు చేసిన బీజేపీ ఎంపీ నిశికాంత్ దూబే
- రాహుల్ ను తుక్కే తుక్కే గ్యాంగ్ కు నాయకుడిగా అభివర్ణించిన ఎంపీ

బీఆర్ఎస్ మంచి ఫలితాలు సాధించింది

కొత్తగూడెంలో వారికి ఓపెన్ ఆఫర్ ఇచ్చాం: కేటీఆర్
30 శాతానికి పైగా స్థానాలు గెలుచుకున్నామన్న కేటీఆర్
కొత్తగూడెంలో సీపీఐ పార్టీకి మద్దతిస్తామని ఓపెన్ ఆఫర్ ఇచ్చామన్న కేటీఆర్
తెలంగాణలో మేమే ప్రత్యామ్నాయమని ప్రజలు సుప్రం చేశారన్న కేటీఆర్


హైదరాబాద్
రాష్ట్రంలో జరిగిన మున్సిపల్ ఎన్నికల్లో బీఆర్ఎస్ మంచి ఫలితాలను సాధించింది బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. గత ఏడాది చివరలో జరిగిన పంచాయతీ, ఇప్పుడు జరిగిన మున్సిపల్ ఎన్నికల్లో మంచి ఫలితాలు రాబట్టామని అన్నారు. పంచాయతీ ఎన్నికల్లో 4 వేలకు పైగా స్థానాలు గెలుచుకున్నామని, ఇప్పుడు 2,500



మున్సిపల్ వార్డుల్లో 750 వరకు గెలుచుకుంటున్నామని అన్నారు. మొత్తంగా 30 శాతానికి పైగా సీట్లు గెలిచామని తెలిపారు. కాంగ్రెస్ పార్టీ అధికార బలాన్ని ఉపయోగించి కొన్ని స్థానాలను దక్కించుకుందని ఆరోపించారు. గద్వాలలో ఒక వార్డులో నాలుగుసార్లు రీకౌంటింగ్ చేయించి కాంగ్రెస్ పార్టీ ఒక్క ఓటుతో గెలిచినట్లు ప్రకటించారని... గద్వాల, చౌటుప్పల్లో - మగతా3లో

బీఆర్ఎస్ ఖాతాలో 13 మున్సిపాలిటీలు

- హంగ్ వచ్చిన చోట్ల వ్యూహంపై కసరత్తు
- పుర ఫలితాల్లో 13 స్థానాల్లో గులాబీ పార్టీ జయకెతనం
- 37 మున్సిపాలిటీల్లో హంగ్ ఏర్పడటంతో కీలకంగా మారిన కౌన్సిలర్లు
- భవిష్యత్ వ్యూహంపై కేటీఆర్, హరీష్ రావు భేటీ



గుమ్మడిదల, అయిజ, ఇల్లపాపట్లం, తొర్రూరు, చేర్యాల, తిరుమలగిరి, ఆమన్ గల్, మూడు చింతలపల్లి, సిరిసిల్ల, తూప్రాన్, దుబ్బాక, గజ్జెల్ మున్సిపాలిటీల్లో గులాబీ జెండా రెవరెపలాడింది సంగారెడ్డి జిల్లా గుమ్మడిదల మున్సిపాలిటీలోని 22 వార్డుల్లో బీఆర్ఎస్ 15, కాంగ్రెస్ 6, - మగతా3లో



టిబెట్ చైనాదే

- 1954లోనే నెహ్రూ సర్కారు గుర్తించింది
- సీడీఎస్ అనిల్ చౌహాన్
- తొలుత టిబెట్, ఆ వెంటనే షిన్ జియాంగ్ ను చైనా ఆక్రమించింది
- లద్దాఖ్, లేహ్ సరిహద్దుల్లో నెహ్రూ శాంతిని కోరుకున్నారు
- అందుకే పంచశీల ఒప్పందాన్ని కుదుర్చుకొని ఉండొచ్చు
- సీడీఎస్ అనిల్ చౌహాన్ కీలక వ్యాఖ్యలు

ఈ ఎన్నికల్లో బీజేపీ బలపడింది

6 మున్సిపాలిటీల్లో బీజేపీ సింగిల్ లార్జెస్ట్ పార్టీ...
కరీంనగర్, నిజామాబాద్ గెలుస్తున్నాం: రామచందర్ రావు
హంగ్ వచ్చినా బీజేపీ ఎవరికీ మద్దతివ్వదని సుప్రీక్రణ తెలంగాణలో కచ్చితంగా అధికారంలోకి వస్తామని ధీమా



హైదరాబాద్
ఆరు మున్సిపాలిటీల్లో బీజేపీ సింగిల్ లార్జెస్ట్ పార్టీగా అవతరించింది, రెండు కార్పొరేషన్లు గెలుచుకోతున్నామని బీజేపీ తెలంగాణ రాష్ట్ర అధ్యక్షుడు రామచందర్ రావు అన్నారు. మున్సిపల్ ఎన్నికల ఫలితాల నేపథ్యంలో ఆయన మీడియాతో మాట్లాడుతూ, ఈ ఎన్నికల్లో బీజేపీ బలపడిందని అన్నారు. ఎక్కువ సీట్లు, ఓట్లు సాధించామని ఆయన వ్యాఖ్యానించారు. ఇప్పటి వరకు వెలువడిన ఫలితాల్లో 250 వార్డుల్లో - మగతా3లో

సేవా తీర్థలో ప్రతి క్షణం దేశ హితం కోసమే పనిచేస్తామని ప్రధానమంత్రి నరేంద్ర మోదీ అన్నారు.

సేవా తీర్థలో ప్రతి క్షణం దేశ హితం కోసమే పనిచేస్తామని ప్రధానమంత్రి నరేంద్ర మోదీ అన్నారు. సేవా తీర్థ కర్తవ్య భవన్ ఏ చక్రవర్తి ఆకాంక్షలను నెరవేర్చడానికి కాదని, భారతీయుల ఆకాంక్షలను నెరవేర్చడానికి నిర్మించినదన్నారు. సేవా తీర్థ కర్తవ్య భవన్ 1, 2 లను ప్రారంభించిన అనంతరం ప్రధాని మోదీ ప్రసంగించారు. “వికసిత భారత్ దిశగా మనం ముందుకెళ్తున్నాం. లక్ష్య సాధనలో భాగస్వామ్య అనవశ్య నుంచి బయటపడాలి. ప్రాణాలు అర్పించిన సైనికులకు గతంలో స్మారక చిహ్నం లేదు. మేం వచ్చాక నేషనల్ వార్ మెమోరియల్, పోలీసు స్మారకం నిర్మించాం. రేస్ కోర్సు పేరును లోక్ కల్యాణ్ మార్గ్ మార్చాం. ఈ కొత్త భవనాలు, మనదేశ గౌరవాన్ని మరింత పెంచుతాయి. దిల్లీలోని స్మారక భవనాలు దేశ ప్రజలకు ప్రేరణ కలిగించాలి. మొఘల్ గార్డెన్స్ పేరును అమృత్ ఉద్యాన్ గా మార్చాం. భాగస్వామ్య గుర్తుల నుంచి పూర్తిగా బయటకు రావాలి” అని మోదీ పేర్కొన్నారు. “ఈ భవనాలన్నీ బ్రిటిష్ ఇండియా హయాంలో కట్టారు. ఇవన్నీ చూస్తే భాగస్వామ్య అనవశ్య గుర్తుకువస్తాయి. దేశానికి రాజధానిగా తొలుత కోల్ కతా ఉండేది. కోల్ కతాలో ఆందోళనలు పెరగడంతో సహజం ఎదుర్కొన్నారు. 1911లో బ్రిటిష్ రాజధానిని కోల్ కతా నుంచి దిల్లీకి మార్చారు. సోత్ బ్లాక్, నార్త్ బ్లాక్ భవనాలు పూర్తిగా బ్రిటిష్ డిజైన్ మేరకు నిర్మించారు. సేవా తీర్థ కర్తవ్య భవన్ మన స్వేచ్ఛ, స్వయంపాలనకు సంకేతం. ఈ భవనాలను జాతీయ అంకితం చేస్తున్నాం. సోత్ బ్లాక్, నార్త్ బ్లాక్



భవనాల్లో స్థలాభివృద్ధి ఉంది, వనతులు సరిగా లేవు. సోత్ బ్లాక్, నార్త్ బ్లాక్ దాదాపు వందేళ్లు పూర్తయిన భవనాలు. సోత్ బ్లాక్, నార్త్ బ్లాక్ మధ్య తిరిగేందుకు ఉద్యోగులకు ఎంతో ఇబ్బంది ఉంది. సేవా తీర్థ కర్తవ్య భవన్ తో ఉద్యోగులు, సిబ్బందికి దూరం వెళ్లాలని భారం తగ్గింది. సోత్ బ్లాక్, నార్త్ బ్లాక్ భవనాలను మ్యూజియం గా మార్చాలి.”

వికసిత భారత్-2047 అనేది కేవలం నినాదం కాదు!

మరోవైపు, పాతిక కోట్ల మంది ప్రజలు పేదరికం నుంచి బయటపడారని మోదీ పేర్కొన్నారు. అదేవిధంగా, వికసిత భారత్-2047 అనేది కేవలం నినాదం కాదని, అది భారతదేశ ప్రతిజ్ఞ అని ఆయన తెలిపారు. వికసిత భారత్ 140 కోట్ల మంది ఆశలకు ప్రతిబింబమని మోదీ

ఉద్ఘాటించారు. మరోవైపు మోదీ నివాసాలను కూడా మోదీ గుర్తు చేశారు. “ఎవరినీ వాళ్లు నిజాయితీగా నిర్వహించడమే అనలైన సేవ” అని గాంధీజీ అన్నారు ప్రధాని గుర్తుచేశారు. మన సంకల్పం, బాధ్యతలు, విధులను భావితరాలు గుర్తుంచుకుంటాయని ఈ సందర్భంగా మోదీ చెప్పుకొచ్చారు. “ప్రతి క్షణాన్ని తెలివిగా వాడుకుని ముందుకు దూసుకెళ్లాలి, వికసిత భారత్ సాధనలో ప్రజలంతా మాతో చేతులు కలపండి” అని ప్రజలకు పిలుపునిచ్చారు.

100 రూపాయల ప్రత్యేక నాణేన్ని విడుదల చేసిన మోదీ

ఇదిలా ఉండగా, దేశ పరిపాలన కార్యక్రమాలకు కేంద్రంగా మారనున్న సేవాతీర్థ భవన సముదాయాన్ని ప్రారంభించిన మోదీ, 100 రూపాయల ప్రత్యేక నాణేన్ని విడుదల చేశారు. ఇకనుంచి ఈ అత్యధునిక వనతులన్న భవనం నుంచే ప్రధాని కార్యకలాపాలు కొనసాగించనున్నారు. సేవాతీర్థలో పీఎంవో కార్యాలయం సహా క్యాబినెట్ సెక్రటేరియట్, జాతీయ భద్రతా మండలి కార్యాలయం పనిచేయునున్నాయి. సేవాతీర్థ భవనంపై పౌరులందరూ దేవుడితో సమానమనే ఆర్థం వచ్చేలా, నాగరిక దేవో భవా అనే వాక్యాన్ని రాశారు. అత్యధునిక సౌకర్యాలు, పటిష్ట భద్రత, పర్యవేక్షణపాతంగా అన్ని శాఖలను ఏకీకృతం చేస్తూ ఈ పరిపాలన భవనాల సముదాయాన్ని కేంద్రం నిర్మించింది. సోత్ బ్లాక్ నుంచి స్వాతంత్ర్యసంతరం తొలిసారిగా పీఎంఓ కార్యాలయం కొత్త భవనంలోకి మారింది.

టిబెట్ చైనాదే

టిబెట్ అంశంపై భారత ఆర్మీ చీఫ్ ఆఫ్ డిఫెన్స్ స్టాఫ్ (సీడీఎస్) జనరల్ అనిల్ చౌహాన్ కీలక ప్రకటన చేశారు. టిబెట్ ను చైనా దేశపు భాగంగా 1954లోనే నాటి నెహ్రూ సర్కారు గుర్తించిందని ఆయన వెల్లడించారు. భారత్, చైనాలు సుస్థిర సంబంధాలను కొనసాగించడానికి, ఇరుదేశాల నడుమ సహకార భావాన్ని పెంపొందించడానికి అనాడు ఈ నిర్ణయాన్ని తీసుకున్నారని తెలిపారు. ఈ అంశం ప్రస్తావన 1954లో కుదిరిన వంచశీల ఒప్పందంలోనూ ఉందని అనిల్ చౌహాన్ చెప్పారు. భారత్ లోని హిమాచల్ ప్రదేశ్, ఉత్తరాఖండ్, చైనాలోని టిబెట్ మధ్యనున్న సరిహద్దు ప్రాంతాల(మిడిల్ సెక్టార్) చారిత్రక విశేషాలపై ఉత్తరాఖండ్ లోని డెప్యూటాన్స్ తో ఉన్న లోక్ భవన్ వేదికగా భారత్ హిమాచలం స్ట్రాటజీ రిపోర్టు శుక్రవారం సదస్సును నిర్వహించింది. ఇందులో సీడీఎస్ అనిల్ చౌహాన్ కీలకవ్యాసం ఇస్తూ ముఖ్య వివరాలను వెల్లడించారు.

మెక్ మోహన్ రేఖ, ఆక్సాయ్ చిన్ లలో అప్పటికే చైనా పాగా

“భారతదేశానికి స్వాతంత్ర్యం వచ్చాక, బ్రిటిష్ వాళ్లు ఇక్కడి నుంచి వెళ్లిపోయారు. దీంతో నరేన్, నిర్దిష్ట దేశ సరిహద్దులను గుర్తించాల్సిన, నిర్ధారించాల్సిన బాధ్యత నాటి భారత ప్రభుత్వం భుజిస్తుండాలి పడింది. భారత్, టిబెట్ మధ్యనున్న మెక్ మోహన్ రేఖ అంశంపై మాట్లాడేప్పుడు తొలి ప్రధాని జవహర్ లాల్ నెహ్రూకు బాగా తెలుసు. లద్దాఖ్ ఏరియాలోని వివాదాస్పద భూభాగం (ఆక్సాయ్ చిన్)పైనూ హక్కు కావాలని అంతకుముందు భారత్ కోరింది. అయితే అప్పటికే ఈ రెండుచోట్ల చాలావరకు భూభాగాలు చైనా సైన్యం నియంత్రణలోకి వెళ్లిపోయాయి. బహుశా అందుకే 1954లో చైనాతో నెహ్రూ వంచశీల ఒప్పందాన్ని కుదుర్చుకొని ఉండచ్చు” అని సీడీఎస్ జనరల్ అనిల్ చౌహాన్ తెలిపారు.



లద్దాఖ్ బార్డర్ లో శాంతిని నెహ్రూ కోరుకున్నారు

“1949 - 1951 మధ్యకాలంలో చైనా ఆర్మీ తొలుత టిబెట్ రాజధాని లాసాను ఆక్రమించుకుంది. అనంతరం లాసా నుంచి షిన్ జియాంగ్ ప్రావిన్స్ లోకి ప్రవేశించి, దాన్ని కూడా అదుపులోకి తీసుకుంది. ప్రత్యేకించి షిన్ జియాంగ్ ప్రావిన్స్ భారత్ లోని లేహ్, లద్దాఖ్ ప్రాంతాల సరిహద్దుల్లో ఉంటుంది. ఈ సున్నితమైన సరిహద్దు ప్రాంతంలో సైనిక ఉద్రిక్తతను నాటి నెహ్రూ ప్రభుత్వం కోరుకోలేదు. ఇరుదేశాల సంబంధాలు సుస్థిరంగా ఉండాలని నెహ్రూ ఆశించారు. ప్రత్యేకించి లద్దాఖ్ బార్డర్ లో శాంతిని ఆయన కోరుకున్నారు. మన దేశానికి స్వాతంత్ర్యం వచ్చిన తొలినాళ్లలో చైనాతో స్నేహ సంబంధాలను బలోపేతం చేసుకోవాలని నాటి ప్రభుత్వం భావించింది. ఈనేపథ్యంలో 1954లోనే టిబెట్ ను చైనా భూభాగంగా భారత్ గుర్తించింది. ఈమేరకు ఇరుదేశాలు వంచశీల ఒప్పందంపై సంతకాలు చేశాయి. అంతటితో చైనాతో ఒక సరిహద్దు వివాదం అధికారికంగా సమసిపోయిందని నెహ్రూ సర్కారు భావించింది. ఇక చైనాలోని టిబెట్, షిన్ జియాంగ్ సరిహద్దుల్లో ఉన్న లద్దాఖ్ బార్డర్ వ్యవహారం మాత్రమే అధికారికంగా తేల్చు ఉండే అనుకుంది” అని సీడీఎస్ జనరల్ అనిల్ చౌహాన్ చెప్పారు.

బార్డర్, ప్రాంటియర్ రెండూ వేర్వేరు

“దేశపు బార్డర్ ను మ్యాప్ లో ఒక నిర్దిష్ట రేఖ ద్వారా గుర్తించారు. నేలపైనూ ఈ సరిహద్దు రేఖ అదే విధంగా అమల్లో ఉంటుంది. కానీ ప్రాంటియర్ అనేది ఇంకొక భిన్నమైంది. ప్రాంటియర్ అంటే ఒక నిర్దిష్ట ఏరియా లేదా జోన్. ఇది కొంత ప్రాంతంలో విస్తరించి ఉంటుంది. బార్డర్ అనేది రెండు దేశాలను వేరు చేస్తుంది. బార్డర్ అనేది దేశాల రాజకీయ, చట్టపరమైన పరిమితులను నిర్ణయిస్తాయి. కానీ ప్రాంటియర్ అనేది రెండు దేశాల నాగరికతలను పరస్పరం కలిపే పాఠానిగా పనిచేస్తుంది. దేశాలు తమతమ రాజకీయ కారణాల ప్రాతిపదికన కూడా ప్రాంటియర్లను ఏర్పాటు చేయచ్చు. బార్డర్లకు పక్కపక్క భద్రత ఉంటుంది. కానీ ప్రాంటియర్లకు అంత భద్రత ఉండకపోవచ్చు. బార్డర్ లపై ఇరుదేశాలు అధికారిక నిర్ణయాలకు వస్తాయి. దానిపై దస్తావేజులు ఉంటాయి. కానీ రెండు దేశాల నడుమ ఉండే ప్రాంటియర్ అనేది ఆచారాలు, సంప్రదాయాలు, వినియోగం ప్రాతిపదికన కొనసాగుతుంది” అని సీడీఎస్ జనరల్ అనిల్ చౌహాన్ వివరించారు.

ఉత్తరాఖండ్ సరిహద్దు రాష్ట్రమని మర్చిపోతున్నాం


“ఉత్తరాఖండ్ అనేది భారతదేశ సరిహద్దు రాష్ట్రాల్లో ఒకటి. లద్దాఖ్, సిక్కిం, అరుణాచల్ ప్రదేశ్ లతో పోలిస్తే ఇక్కడి సరిహద్దు శాంతియుతంగా ఉండటంతో కొన్నిసార్లు ఇది సరిహద్దు రాష్ట్రమనే విషయాన్ని భాషా మనం మర్చిపోతుంటాం. భారత్, చైనాల మధ్య తొలి సరిహద్దు వివాదం అనేది వాస్తవానికి ఉత్తరాఖండ్ వద్దే మొదలైందనే విషయాన్ని మనలో చాలామంది మర్చిపోయి ఉంటారు. వంచశీల ఒప్పందం కుదరడానికి ముందు, కుదిరిన వెంటనే ఉత్తరాఖండ్ సరిహద్దుల్లో చైనాతో భారత్ కు ఘర్షణ జరిగింది. అందుకే ఇతర సరిహద్దుల్లో ఉత్తరాఖండ్ లోని బార్డర్ కూడా భారత్ కు చాలా ముఖ్యమైంది” అని సీడీఎస్ జనరల్ అనిల్ చౌహాన్ తెలిపారు.

లోక్ సభ, రాజ్యసభ వాయిదా

పార్లమెంట్ బడ్జెట్ సమావేశాల తొలి దశ శుక్రవారంతో ముగిసింది. మూడు వారాల విరామం తర్వాత మళ్లీ బడ్జెట్ సమావేశాలు మార్చి 9న ప్రారంభం కానున్నాయి. ఈ సమావేశాల్లో కేంద్ర ఆర్థిక మంత్రి నిర్మలా సీతారామన్ బడ్జెట్ ను ప్రవేశపెట్టారు. అనంతరం బడ్జెట్ పై రాజ్యసభ, లోక్ సభలో వాడీవేడిగా చర్చలు జరిగాయి. భారత్ - యూఎస్ ట్రేడ్ డీల్, ప్రచురితం కాని ఆర్మీ మాజీ ఆర్మీ చీఫ్ ఎంఎం సరపతి రాసిన పుస్తకంలోని అంశాలను లోక్ సభలో రాహుల్ గాంధీ ప్రస్తావించడం వంటి విషయాలు దిగువ సభను కుదిపేశాయి. రాజ్యసభ శుక్రవారం ఉదయం 11 గంటలకు ప్రారంభమైంది. మధ్యాహ్నం ఒంటి గంట వరకు ఎగువ సభలో జీరో, కృత్వన్ అవర్ నడిచాయి. ఆ తర్వాత రాజ్యసభ మార్చి 9కి వాయిదా పడింది. అలాగే లోక్ సభ 11 గంటలకు ప్రారంభం కాగానే ఎవ్ స్పీన్ ఫైల్స్ అంశం లోక్ సభను కుదిపేసింది. ఎవ్ స్పీన్ సంబంధాలు ఉన్నట్లు ఆరోపణలు ఎదుర్కొంటున్న కేంద్రమంత్రి హర్షివ్ సింగ్ పూరి రాజీనామా చేయాలని విపక్ష సభ్యులు సభలో నివాదాలు చేశారు. ఈ క్రమంలో లోక్ సభలో గందరగోళం నెలకొంది. దీంతో సభను మధ్యాహ్నం 12 గంటలకు వాయిదా వేశారు. ఆ తర్వాత దిగువ సభ కూడా మార్చి 9కి వాయిదా పడింది.

కేంద్రమంత్రి హర్షివ్ సింగ్ పూరి రాజీనామాకు డిమాండ్

అలాగే పార్లమెంటు భవన సముదాయంలోని మకర్ ద్వారా వెలుపల కేంద్ర మంత్రి హర్షివ్ సింగ్ పూరికి వ్యతిరేకంగా నిరసన ప్రదర్శన నిర్వహించారు విపక్ష పార్టీ ఎంపీలు. ఎవ్ స్పీన్ సంబంధాలు ఉన్నట్లు ఆరోపణలు ఎదుర్కొంటున్న హర్షివ్ సింగ్ పూరి తక్షణమే తన మంత్రి పదవికి రాజీనామా చేయాలని డిమాండ్ చేశారు. ఈ నిరసన ప్రదర్శన



సమయంలో విపక్ష ఎంపీలు పూరికి వ్యతిరేకంగా ప్రకటనలు ప్రదర్శించారు. జనవరి 28న పార్లమెంట్ బడ్జెట్ సమావేశాలు ప్రారంభమయ్యాయి. సమావేశాల ప్రారంభమైన రోజే (జనవరి 28న) పార్లమెంట్ ఉభయ సభలను ఉద్దేశించి రాష్ట్రపతి డ్రాపిడి మర్చు ప్రసంగించారు. అలాగే జనవరి 29న ఆర్థిక సర్వేను కేంద్ర ఆర్థిక మంత్రి నిర్మలా సీతారామన్ ప్రవేశపెట్టారు. ఫిబ్రవరి 1న కేంద్ర బడ్జెట్ ను ప్రవేశపెట్టారు. అయితే ఈ సమావేశాలు ప్రారంభం నుంచి వాడీవేడిగా జరిగాయి. జనవరి 28న ప్రారంభమైన పార్లమెంట్ బడ్జెట్ సమావేశాల తొలి దశ శుక్రవారంతో ముగియగా, రెండో దశ మార్చి 9న ప్రారంభం కానుంది. పార్లమెంట్ బడ్జెట్ సమావేశాల రెండో దశ ఏప్రిల్ 2లో ముగియనుంది.

వాడీవేడిగా చర్చలు

ఆర్మీ మాజీ చీఫ్ ఎంఎం సరపతి రాసిన పుస్తకం లోక్ సభను కుదిపేసింది. ఈ బుక్ ను కాంగ్రెస్ అగ్రనేత రాహుల్ గాంధీ సభకు తీసుకొచ్చి అందులోని అంశాలను ప్రస్తావించారు. ఈ పుస్తకాన్ని ప్రధాని మోదీకి అందిస్తానంటూ రాహుల్

పేర్కొనడం సభలో గందరగోళం నెలకొంది. ప్రచురితం కాని పుస్తకంలోని అంశాలను సభలో ఎలా ప్రస్తావిస్తారని రాహుల్ పై బీజేపీ మండిపడింది. రాహుల్ తీరును తప్పుపట్టింది.

కుదిపేసిన ట్రేడ్ డీల్

అలాగే భారత్-అమెరికా ట్రేడ్ డీల్ అంశం కూడా పార్లమెంట్ ను కుదిపేసింది. ముఖ్యంగా లోక్ సభలో రాహుల్ గాంధీ ఈ అంశాన్ని లెవనెత్తారు. ఈ డీల్ ద్వారా ప్రధాని మోదీ దేశాన్ని అమెరికాని ఆరోపించారు. అలాగే మోదీ అమెరికాకు సరెండర్ అయిపోయారని విమర్శించారు. ఈ వాణిజ్య ఒప్పందం వల్ల భారతీయ రైతులు తీవ్రంగా నష్టపోతారని ఆక్షేపించారు. ఎవ్ స్పీన్ ఫైల్స్ గురించి కూడా ప్రస్తావించారు.

రాహుల్ పై విరుచుకుపడ్డ బీజేపీ నాయకులు

అయితే రాహుల్ వ్యాఖ్యలకు బీజేపీ నేతలు క్రొవీల్ చేశారు. దేశాన్ని అమ్మింది కాంగ్రెస్ నేతృత్వంలోని యూపీయే సర్కార్ తప్పిస్తే మోదీ కాదని కేంద్ర ఆర్థిక మంత్రి నిర్మలా సీతారామన్ అన్నారు. ప్రపంచ వాణిజ్య సంస్థ (డబ్ల్యూటీఓ) వంటివాటికి పేదల, రైతుల ప్రయోజనాలను అమ్మేసింది కూడా హస్తం పార్టీయేనని ఆరోపించారు. దేశాన్ని అమ్మడానికి, ఇంకాదానికి ఎవరూ సాహసం చేయరని, అలాంటివారు జాతవంశకు పుట్టలేదన్నారు. మరోవైపు, దేశం అభివృద్ధిపథంలో ఉండడాన్ని కాంగ్రెస్ ఓర్పుకోలేకపోతోందని అందువల్లే ఆ పార్టీ నేతలు ఆధారాలు లేకుండా ప్రభుత్వంపై విమర్శలు చేస్తున్నారని కేంద్రమంత్రి కిరణ్ రిజిజు మండిపడ్డారు. అలాగే దేశాన్ని తప్పుదారి పట్టిస్తున్న రాహుల్ పై “సబ్ స్టాంటివ్ మోషన్ ను ప్రవేశపెట్టాలని బీజేపీ ఎంపీ నితికాంత్ దూబే పేర్కొన్నారు.

ఎవరైనా డబ్బు ఇస్తే తీసుకోండి

టీవీకే పార్టీ అధినేత విజయ్ మరోసారి అధికార పార్టీ డీఎంకేపై తీవ్ర స్థాయిలో విరుచుకుపడ్డారు. సేలంలో నిర్వహించిన భారీ బహిరంగ సభలో మాట్లాడిన ఆయన, రాష్ట్రంలోని డీవీకే పార్టీని ప్రజలకు నిజమైన ప్రత్యామ్నాయమని పేర్కొన్నారు. ప్రస్తుతం ఉన్న డీఎంకే ప్రభుత్వం పూర్తిగా అదుపు తప్పిందని ఆరోపించారు. మహిళల భద్రత విషయంలో ప్రభుత్వం విఫలమైందని, రాష్ట్రంలో శాంతిభద్రతలు క్షీణించాయని విజయ్ మండిపడ్డారు. డీజీపీ నియామకం కూడా సరిగా చేయలేని పరిస్థితి ఉందని విమర్శించారు. ఐదేళ్లు అధికారంలో ఉన్న తర్వాత ప్రజలను మీ కలలు చెప్పడని ఆడగడం ఏమిటని డీఎంకేపై వ్యంగ్యాస్త్రాలు సంధించారు. సానిటరీ వర్కర్లు, అంగనవాడీ సిబ్బంది సహా అనేక వర్గాలు నిరసనలు చేస్తున్నప్పుడు ప్రభుత్వం ప్రజల సంతోషంగా ఉన్నారని ఎలా చెబుతుందని ప్రశ్నించారు. ప్రజల సమస్యలను పట్టించుకోని ప్రభుత్వం ప్రజావ్యతిరేకమని వ్యాఖ్యానించారు. ముఖ్యమంత్రి స్టాలిన్ ప్రజలను తప్పుదారి పట్టిస్తున్నారని ఆరోపించారు.

టీవీకే ప్రజల బలం మీదే ముందుకు సాగుతుందంటూ!

టీవీకే పార్టీ 100 శాతం స్వచ్ఛమైన శక్తి అని, అధికారంలోకి వచ్చి మంచి పాలన అందిస్తామని హామీ ఇచ్చారు. అధికార యంత్రాంగం సహకారంతో పారదర్శక పాలన అందిస్తామని స్పష్టం చేశారు. “మాకు దోచుకునే అనుభవం లేదు” అంటూ ప్రత్యర్థుల విమర్శలకు క్రొవీల్ ఇచ్చారు. డీఎంకే, ఏబిఎంకే లాంటి పార్టీలు మిత్రపక్షాలపై ఆధారపడుతున్నాయని, కానీ డీవీకే ప్రజల బలం మీదే ముందుకు సాగుతుందని తెలిపారు. తాము ఎవరిపైనూ వ్యక్తిగత విద్వేషం పెట్టుకోమని, ప్రజల కోసమే రాజకీయాల్లోకి వచ్చామని చెప్పారు. ఓటర్లను ఉద్దేశించి మాట్లాడిన విజయ్, “ఎవరైనా డబ్బు ఇస్తే తీసుకోండి, అది మీదే, కానీ ఓటూ మాత్రం డీవీకే గుర్తు విజయ్ కేవలం డీఎంకే పిలుపునిచ్చారు. ఇక్కడ తమిళనాడులో డబ్బుకు ఓట్లు కొనడం జరగదని ధీమా వ్యక్తం చేశారు. “ఫ్యాన్స్, ప్రజల కోసం రాజకీయాల్లోకి రావడం తప్పినా?” అని ప్రశ్నించిన ఆయన, తనపై వచ్చే విమర్శలను తిప్పికొట్టారు. తమిళనాడు తన తల్లి భూమి, ఎనిమిది కోట్ల ప్రజలు తన కుటుంబమని భావోద్వేగంగా పేర్కొన్నారు. సేలం సభలో డీవీకే శక్తి ప్రజలకు తెలిసిందని, త్వరలోనే అధికార మార్పు భావిస్తున్నారని విజయ్ విశ్వాసం వ్యక్తం చేశారు.

స్టాలిన్ ను ప్రశ్నించిన విజయ్

మరోవైపు, కళెంజర్ మహిళా హక్కుల పథకం హక్కుల పథకం కింద ముందస్తు జమతోపాటు స్టాలిన్ రూ.2,000 వేసవి ప్రత్యేక ప్యాకేజీ ప్రకటనపై విజయ్ స్పందించారు. మహిళల్లో తన పార్టీకి పెరుగుతున్న మద్దతు కారణంగానే స్టాలిన్ ఆ నిర్ణయం తీసుకున్నారని వ్యాఖ్యానించారు. సాధారణంగా ప్రతి నెల 15వ తేదీన జమ అయ్యే గ్రాంట్ ను 13వ తేదీన ఎందుకు ప్రకటించి జమ చేస్తారని, అకస్మాత్తుగా సమూర్ సైఫల్ ప్యాకేజీ ఎందుకు ప్రవేశపెట్టారని అడిగారు. “కొత్త సమూర్ ప్రత్యేక ప్యాకేజీ రూ. 2000 అని అకస్మాత్తుగా ఎలా ప్రకటించారు? ఈ సంవత్సరం మాత్రమే వేసవి వస్తుందా ఏమిటి? సాధారణంగా ప్రతి నెల 15వ తేదీన జమ అయ్యే మహిళల హక్కుల మొత్తాన్ని ఈరోజు ప్రత్యేకంగా 13వ తేదీన ఎందుకు జమ చేసి ప్రకటిస్తున్నారు?” అని ఆయన ప్రశ్నించారు. ఆ ప్రకటన వెనుక అసలు కారణం తన పార్టీకి పెరుగుతున్న ప్రజా స్పందన, ముఖ్యంగా మహిళల్లో ఉన్న ఆదరణ అని విజయ్ ఆరోపించారు.

టీవీకేలో మహిళల్లో ఉన్న మద్దతు డీఎంకేలో భయాన్ని సృష్టించాయని విజయ్ పేర్కొన్నారు. “విజిల్ గుర్తుకు మహిళలు పెద్ద ఎత్తున చచ్చుతున్న కొట్టడం వల్ల భయం కలిగినట్లు ఉంది. వారిలో భయాన్ని నివేదించే మన గొప్ప విజయం. అంతేనా? బలవంతం వల్ల వారిని మంచి చేసేలా చేసే శక్తిమంతమైన రాజకీయ శక్తి కూడా మనమే. అంతేనా?” అని ఆయన ప్రశ్నించారు. డీఎంకేకు డీవీకే ప్రధాన ప్రత్యర్థిగా అవతరించినదని, ప్రభుత్వాన్ని చర్చ తీసుకునేలా బలవంతం చేయగల ప్రజాశక్తి తన పార్టీ అని చెప్పారు.

విజయ్ రా్యలీలో వ్యక్తి మృతి

సీ నలుదు, డీవీకే పార్టీ అధ్యక్షుడు విజయ్ చేపట్టిన ర్యాలీలో మరోసారి విషాదం నెలకొంది. సేలంలో జరిగిన ర్యాలీలో పాల్గొన్న ఓ యువకుడు మరణించారు. ర్యాలీకి వచ్చిన సూరజ్ అనే యువకుడు విజయ్ మాట్లాడుతున్న క్రమంలో స్పృహ తప్పి పడిపోయాడు. దీంతో వెంటనే స్పందించిన కార్యకర్తలు అతడిని హాటాచుటిన చికిత్స కోసం ప్రైవేట్ ఆస్పత్రికి తరలించారు. ఆస్పత్రికి తీసుకువెళ్లి పరిశీలించగా అతడు గుండెపోటుతో మరణించినట్లు వైద్యులు ప్రకటించారు. మహారాష్ట్రకు చెందిన సూరజ్ ఉపాధి నిమిత్తం అతడు కొన్నేళ్ల క్రితం కుటుంబంతో సహా సేలానికి వచ్చాడు. కొంత కాలంగా అతడు గుండె సంబంధిత సమస్యలతో బాధపడుతున్నట్లు కుటుంబసభ్యులు వివరించారు.

అధికారం కోసం రాహుల్

దేశ విభజనకు ప్లాన్ చేస్తున్నారా?

కాంగ్రెస్ అగ్రనేత రాహుల్ గాంధీపై బీజేపీ ఎంపీ నితికాంత్ దూబే తీవ్ర విమర్శలు చేశారు. అధికారం కోసం దేశ విభజనకు రాహుల్ ప్లాన్ చేస్తున్నారా? అని ప్రశ్నించారు. అలాగే లోక్ సభలో విపక్షనేతను తుక్కి-తుక్కి గ్యాంగ్ నాయకుడిగా అభివర్ణించారు. రాహుల్ పై ఇటీవల తాను చేసిన అనేక ప్రవచన ఆరోపణలను పునరుద్ధరించారు. ఈ మేరకు ఎక్స్ పోస్టులో పేర్కొన్నారు. “సారోన్, ఫోర్ ఫౌండేషన్, తుక్కి-తుక్కి గ్యాంగ్ నాయకుడు రాహుల్ గాంధీపై నా ఆరోపణలు ఇవి. వాటిపై చర్చించడానికి నేను లోక్ సభలో స్పీకర్ అనుమతి కోరాను. అధికారం కోసం లోక్ సభలో ప్రతిపక్ష నాయకుడు రాహుల్ గాంధీ దేశ విభజనకు ప్లాన్ చేస్తున్నారా?” అని నితికాంత్ దూబే పోస్టు పెట్టారు. అలాగే ఈ పోస్టుకు లోక్ సభలో స్పీకర్ కు రాహుల్ ను ఉద్దేశించి తాను రాసిన లేఖను అటాచ్ చేశారు. ప్రచురితం కాని ఆర్మీ మాజీ చీఫ్ ఎంఎం సరపతి రాసిన పుస్తకంలోని అంశాలను సభలో ప్రస్తావించడం, ప్రధాని మోదీపై నిరాధారమైన ఆరోపణలు చేసినందుకు కాంగ్రెస్ అగ్రనేత రాహుల్ గాంధీపై ప్రైవేట్ లిటిగేషన్ తీసుకురావాలనే ప్రతిపాదనను ప్రభుత్వం పక్కనపెట్టిందని కేంద్ర మంత్రి కిరణ్ రిజిజు తెలిపారు. బీజేపీ ఎంపీ నితికాంత్ దూబే లోక్ సభలో ప్రతిపక్ష నాయకుడు రాహుల్ గాంధీకి వ్యతిరేకంగా సభలో “సబ్ స్టాంటివ్ మోషన్ ను ప్రవేశపెట్టిన నేపథ్యంలో కేంద్ర సర్కార్ ఈ నిర్ణయం తీసుకున్నట్లు వెల్లడించారు. ఈ మేరకు విలేకరులతో మాట్లాడారు.

“రాహుల్ గాంధీ నిబంధనలను ఉల్లంఘించి ఇంకా ప్రచురితం కాని పుస్తకంలోని అంశాలను సభలో ప్రస్తావించారు. ఆయన తన బడ్జెట్ ప్రసంగంలో దేశం అమ్మడమోయింది”, ప్రధానమంత్రిపై అభ్యంతరం వ్యాధులు వచ్చారు. అందుకు మేము రాహుల్ పై ప్రైవేట్ మోషన్ తీసుకురావాలనుకున్నాం. అయితే ప్రైవేట్ సభ్యుడు నితికాంత్ దూబే రాహుల్ గాంధీకి వ్యతిరేకంగా సభలో “సబ్ స్టాంటివ్ మోషన్ ను ప్రవేశపెట్టారు. కాబట్టి ప్రస్తుతానికి రాహుల్ కు వ్యతిరేకంగా ప్రభుత్వం ఏ తీర్మానాన్ని ప్రవేశపెట్టదు” “నితికాంత్ దూబే ప్రవేశపెట్టిన సబ్ స్టాంటివ్ తీర్మానాన్ని స్పీకర్ ఆమోదించిన తర్వాత, ఈ అంశాన్ని ప్రైవేట్ కమిటీ, ఎఫ్ డి కమిటీకి వంపాలా? లేదా సభలో నేరుగా చర్చ జరపాలా? అని విషయాన్ని నిర్ణయించడానికి ప్రభుత్వం స్పీకర్ ను సంప్రదించింది. సభలో ఏ ఎంపీ అయినా తీర్మానాన్ని ప్రవేశపెట్టవచ్చు.” అని కిరణ్ రిజిజు స్పష్టం చేశారు.

స్పీకర్ కు లేఖ రాసిన బీజేపీ ఎంపీ నితికాంత్ దూబే

కాగా, బడ్జెట్ పై చర్చ సందర్భంగా లోక్ సభలో విపక్ష నేత రాహుల్ గాంధీ ప్రధాని మోదీపై విరుచుకుపడ్డారు. దేశాన్ని అమ్మికాకు అమ్మేసారని విమర్శించారు. ఆ తర్వాత బీజేపీ ఎంపీ నితికాంత్ దూబే రాహుల్ పై తీవ్ర ఆరోపణలు చేస్తూ స్పీకర్ ఓం బిర్లాకు లేఖ రాశారు. రాహుల్ అనేక ప్రవచనంపై దౌర్జన్యం చేయడానికి ఒక ప్రత్యేక పార్లమెంటు విచారణ కమిటీని ఏర్పాటు చేయాలని కోరారు. దేశాన్ని అన్యపరిచాలనుకునే ముఠాలో రాహుల్ ప్రధాన భాగమయ్యారని పేర్కొన్నారు. గాంధీ ఫోర్ ఫౌండేషన్లో చురుకైన సభ్యుడని, ఆ సంస్థ చాలా అవభ్యాతి పాలైన సంస్థ అని విమర్శించారు. గాంధీ విలాసవంతమైన విదేశీ ప్రయాణాలన్నింటికీ ఆ సంస్థ నిధులు సమకూరుస్తుందని ఆరోపించారు.

దేశాన్ని రాహుల్ తప్పుదారి పట్టిస్తున్నారూ : నితికాంత్ దూబే

అలాగే ప్రముఖ వార్తా సంస్థ ఏఎన్ ఐతో మాట్లాడుతూ కాంగ్రెస్ అగ్రనాయకుడు రాహుల్ గాంధీపై నితికాంత్ దూబే విమర్శించారు. రాహుల్ గాంధీ దేశాన్ని తప్పుదారి పట్టిస్తున్నారని ఆరోపించారు. ఆయనపై లోక్ సభలో ఒక తీర్మానాన్ని ప్రవేశపెట్టాలని తెలిపారు. రాహుల్ ఎంపీ సభ్యత్వాన్ని రద్దు చేయాలని, ఎన్నికల్లో పోటీ చేయకుండా జీవితకాల నిషేధం విధించాలని స్పీకర్ ను కోరానన్నారు.

బీఆర్ఎస్ ఖాతాలో 13 మున్సిపాలిటీలు

-మొదటివేళ తరువాయి
 బీజేపీ 2 స్థానాల్లో విజయం సాధించారు. రంగారెడ్డి జిల్లా ఇటాపాపట్నం మున్సిపాలిటీలోని 24 వార్డుల్లో బీఆర్ఎస్ 13, కాంగ్రెస్ 8, బీజేపీ 2 స్థానాల్లో జయకేతనం ఎగురవేశారు. రంగారెడ్డి జిల్లా ఆమన్గల్ మున్సిపాలిటీలోని 15 వార్డుల్లో బీఆర్ఎస్ 8, కాంగ్రెస్ 1, బీజేపీ 6 స్థానాల్లో గెలిచారు. సిద్దిపేట జిల్లా రుబ్బాక మున్సిపాలిటీలోని 20 వార్డుల్లో బీఆర్ఎస్ 11, కాంగ్రెస్ 4, బీజేపీ 2 స్థానాల్లో విజయం సాధించారు. సిద్దిపేట జిల్లా చేర్యాల మున్సిపాలిటీలోని 12 వార్డుల్లో బీఆర్ఎస్ 7, కాంగ్రెస్ 5 స్థానాల్లో జయకేతనం ఎగురవేశారు. జిల్లా తిరుమలగిరి మున్సిపాలిటీలోని 15 వార్డుల్లో బీఆర్ఎస్ 10, కాంగ్రెస్ 5 స్థానాల్లో విజయం సాధించారు. మేర్చల్ మల్లాజిగిరి జిల్లా మూడు చింతలపల్లి మున్సిపాలిటీలోని 24 వార్డుల్లో బీఆర్ఎస్ 14, కాంగ్రెస్ 9, బీజేపీ 1 స్థానాల్లో విజయం సాధించారు. మెదక్ జిల్లా తూప్రాన్ మున్సిపాలిటీలోని 16 వార్డుల్లో బీఆర్ఎస్ 9, కాంగ్రెస్ 4, బీజేపీ 3 స్థానాల్లో విజయం సాధించారు. మహబూబాబాద్ జిల్లా తొర్రూరు మున్సిపాలిటీ 16 వార్డుల్లో

బీఆర్ఎస్ 9, కాంగ్రెస్ 7 స్థానాల్లో విజయకేతనం ఎగురవేశారు. రాజన్న సిరిసిల్ల జిల్లా సిరిసిల్ల మున్సిపాలిటీ 39 వార్డుల్లో బీఆర్ఎస్ 27, కాంగ్రెస్ 6, బీజేపీ 5 స్థానాల్లో గెలిచారు. నంగారెడ్డి జిల్లా గడ్డపాతూరు మున్సిపాలిటీలో 18 వార్డుల్లో బీఆర్ఎస్ 14, కాంగ్రెస్ 3, ఇతరులు 1 స్థానాల్లో విజయకేతనం ఎగురవేశారు. జోగులాంబ గద్వాల జిల్లా అయిజ మున్సిపాలిటీ 20 వార్డుల్లో బీఆర్ఎస్ 13, కాంగ్రెస్ 7 స్థానాల్లో విజయం సాధించారు. సిద్దిపేట జిల్లా గజ్వీల్లో 20 వార్డుల్లో 11 బీఆర్ఎస్ గెలుచుకుంది. కాంగ్రెస్ 7, బీజేపీ 1, ఇతరులు ఒక స్థానంలో విజయం సాధించారు. ఫలితాల ప్రకారం వెలువడడంతో తదుపరి పూర్వోపై బీఆర్ఎస్ కీలక నేతలు కనరత్తు చేస్తున్నారు. హైదరాబాద్ నందినగర్లో కేటీఆర్, హాజీరావు, ఇతర నేతలు సమావేశమయ్యారు. అధికారం వచ్చిన చోట, హాగ్ ఏర్పడిన మున్సిపాలిటీల్లో తదుపరి చేపట్టాల్సిన చర్యలపై కనరత్తు ప్రారంభించారు. స్వల్ప ఆధిక్యం ఉన్న చోట్ల ఎక్స్ అఫీషియో ఓట్లకు సంబంధించి కనరత్తు ప్రారంభించింది. అలాగే పలు చోట్ల హాగ్ ఏర్పడటంతో గెలిచిన అభ్యర్థులను కాపాడుకునేందుకు క్యాంపులకు తరలించారు. ఫలితాలపై బీఆర్ఎస్ కార్య నిర్వాహక అధ్యక్షుడు కేటీఆర్ స్పందించారు. పురపాలక అనుకున్నంత సీట్లు

సాధించకపోయినా మంచి ఫలితాలే సాధించినట్లు భావిస్తున్నామని కేటీఆర్ తెలిపారు. కొన్నిచోట్ల కాంగ్రెస్ పార్టీ అధికారాలను అడ్డం పెట్టుకుని విజయం సాధించినదని కేటీఆర్ ఆరోపించారు. 37 మున్సిపాలిటీలో గులాబీ పార్టీకి మంచి సీట్లు రావడం వల్లే హాగ్ వచ్చిందని, అయితే అధికారం కోసం కాంగ్రెస్ పార్టీ మరింత అక్రమాలకు పాల్పడే అవకాశం ఉందని కేటీఆర్ ఆందోళన వ్యక్తం చేశారు. ఈనెల 16న నిర్వహించే మేయర్, చైర్మన్ పదవులు కైవసం చేసుకునేందుకు కాంగ్రెస్ అప్పుడే బేరసారాలు, కొనుగోళ్లు మొదలు పెట్టిందని ఆరోపించారు. ఈ విషయంలో బీజేపీ కూడా కాంగ్రెస్ పార్టీకి సహకరిస్తోందన్నారు. హాగ్ ఏర్పడిన చోట కలిసాచ్చే తలస్థులను కలుపుకుని పోయేందుకు తమ పార్టీ సిద్ధంగా ఉందని కేటీఆర్ ప్రకటించారు. "కేంద్రంలో ఉన్న బీజేపీ, రాష్ట్రంలో ఉన్న కాంగ్రెస్ను డిటాచింగ్ చేయాలంటూ, భవిష్యత్లో మెరుగైన ఫలితాలు సాధించేందుకు కార్యాచరణ రూపొందిస్తాం, 15 మున్సిపాలిటీల్లో మేం స్పష్టంగా గెలిచాం, మరో 37 మున్సిపాలిటీల్లో మాకు మంచి ఫలితాలు వచ్చి హాగ్ పరిస్థితి ఏర్పడింది. హాగ్ మున్సిపాలిటీలు ఎవరికి దక్కుతాయో చూడాలి, పార్టీ విజయం కోసం కృషి చేసిన కార్యకర్తలకు ధన్యవాదాలు" - కేటీఆర్, బీఆర్ఎస్ వర్చువల్ ప్రెసిడెంట్

మేడారం కలెక్షన్లు 14 కోట్ల..

పరంగల్ : మేడారం హుండీల లెక్కింపు ప్రక్రియ పూర్తి అయింది. వారం రోజుల పాటు మొత్తం 500 మంది సిబ్బంది 828 హుండీలను లెక్కించారు. అయితే ప్రభుత్వం అంచనా వేసిన ఆదాయం మాత్రం రాకపోవడం గమనార్హం. ఈసారి మేడారంలో దాదాపు 300 అదనపు హుండీలు ఏర్పాటు చేసి.. రూ.40 కోట్ల ఆదాయం వస్తుందని అధికారులు భావించగా.. అందులో సగం కూడా రాలేదని వెల్లడించారు. ఇక వచ్చిన ఆదాయంలో 33 శాతం మేడారం పూజారులకు అందించాల్సి ఉంటుంది. ఆసియాలోనే అతిపెద్ద గిరిజన జాతరగా భావింపచే.. మేడారం సమృద్ధి సారలమ్మ జాతర అంగరంగ వైభవంగా పూర్తి అయిన సంగతి తెలిసిందే. దాదాపు రెండున్నర కోట్ల మంది భక్తులు రాష్ట్రం నలుమూలల నుంచే కాకుండా.. ఇతర రాష్ట్రాల నుంచి కూడా మేడారం చేరుకుని సమృద్ధి సారలమ్మలకు మొక్కులు చెల్లించుకున్నారు. బియ్యం పోసి, బంగారం (బెల్లం) నమర్చింది.. కోరికలు కోరుకున్నారు. ఈ నేపథ్యంలోనే మహా జాతర పూర్తి కావడంతో.. మేడారంలో ఏర్పాటు చేసిన హుండీలను అధికారులు లెక్కించారు. హనుమకొండలోని టీటీడీ కళ్యాణ మండపానికి అన్ని హుండీలను తరలించిన అధికారులు లెక్కింపు పూర్తి చేశారు. ఇక మేడారం హుండీల్లో వచ్చిన ఆదాయంలో 33 శాతం అక్కడ పూజలు అందించిన పూజారులకు ఇవ్వాలి ఉంటుంది. మిగిలిన ఆదాయం రాష్ట్ర ప్రభుత్వానికి చేరనుంది.ఈనెల 5వ తేదీన ప్రారంభమైన మేడారం హుండీల లెక్కింపు ప్రక్రియ వారం రోజుల పాటు కొనసాగి బుధవారం ముగిసింది. రాష్ట్ర దేవాలయ శాఖ అధికారుల పర్యవేక్షణలో దేవాలయ శాఖ సిబ్బంది, వాలంటీర్లు కలిసి మొత్తం 500 మంది ఈ హుండీల్లోని సామ్యును లెక్కించారు. మొత్తం 828 హుండీలను లెక్కించిన అధికారులు.. రూ.13,25,83,269 ఆదాయం వచ్చినట్లు వెల్లడించారు. హుండీల లెక్కింపును పట్టిక బండ్లబిచ్చి, సీసీబీ కెమెరా పర్యవేక్షణలో లెక్కించారు. మేడారం హుండీల్లో పలు దేశాలకు చెందిన కరెన్సీ, రద్దు చేసిన నోట్లు, బంగారం, వెండి, గిల్ల నగలు కూడా ఉన్నాయని అధికారులు స్పష్టం చేశారు. 2 ఏళ్ల క్రితం 2024 మహా జాతరలో ఏర్పాటు చేసిన హుండీల్లో రూ.13,25,22,511 ఆదాయం వచ్చింది. ఈ ఏడాది కూడా దాదాపు అంతే మొత్తం రావడం విశేషం.



2024 జాతరలో మొత్తంగా 540 హుండీలను ఏర్పాటు చేయగా.. ఈసారి భారీగా పెంచారు. ఈసారి అదనంగా 288 హుండీలు జోడించిన అధికారులు ఏకంగా 828 హుండీలను మేడారంలో ఏర్పాటు చేసినట్లు తెలిపారు. అయినప్పటికీ గతంలో వచ్చినంతే ఆదాయం ఇప్పుడు రావడం గమనార్హం. ఈ నేపథ్యంలోనే మేడారం జాతరకు ఈసారి హుండీ ఆదాయం తగ్గినట్లు అధికారులు ప్రకటించారు. మరోవైపు.. ఈ హుండీ లెక్కింపులో భాగంగా వచ్చిన బియ్యాన్ని తూకం వేసి.. బెండ్ర ద్వారా విక్రయించనున్నారు. సమృద్ధి సారలమ్మ గద్దెల వద్ద 588 హుండీలు ఏర్పాటు చేయగా.. పగిలెద్దరాజు, గోవిందరాజుల గద్దెలకు సమాపంలో మరో 152 హుండీలను అధికారులు ఉంచారు. వడి బియ్యం కోసం.. తిరుగు వారం కోసం మరికొన్ని సహా మొత్తంగా 828 హుండీలను ఈసారి మేడారం జాతరలో ఏర్పాటు చేశారు. గత కొన్నేళ్లలో మేడారం హుండీ ఆదాయాన్ని పరిశీలిస్తే క్రమంగా పెరుగుతూ వస్తోంది. 2018 మహా

జాతరలో మేడారం హుండీ ఆదాయం రూ.8.14 కోట్లు రాగా.. 2020లో అది రూ.9.87 కోట్లకు పెరిగింది. ఆ తర్వాత 2022లో రూ.12.45 కోట్లు మేడారం హుండీ ఆదాయం రాగా.. 2024 జాతరలో రూ.13 కోట్ల మేర ఆదాయం లభించింది. రేవంట్ రెడ్డి నేతృత్వంలోని కాంగ్రెస్ పార్టీ ప్రభుత్వం ఈసారి మేడారం జాతరను ప్రతిష్టాత్మకంగా చేపట్టి.. అక్కడ భారీగా సౌకర్యాలను ఏర్పాటు చేసింది. దీంతో భారీగా భక్తులు కూడా పోబెత్తారు. దీంతో హుండీ ఆదాయం కూడా గత జాతర కంటే 3 రెట్లు పెరుగుతుందని అధికార వర్గాలు అంచనా వేశాయి. హుండీలు కూడా అధికంగా ఏర్పాటు చేయడంతో సుమారు రూ.40 కోట్ల వరకు మేడారం హుండీల ద్వారా ఆదాయం వస్తుందని అంచనా వేశారు. కానీ లెక్కింపు పూర్తి అయ్యేసరికి 2024 జాతర కంటే స్వల్పంగానే ఎక్కువ రావడం గమనార్హం. అయితే అధికారుల అంచనాల్లో సగం కూడా రాకపోవడం ఇప్పుడు తీవ్ర చర్చనీయాంశంగా మారింది.

కమ్యూనిస్టులకు కాంగ్రెస్కు ఎక్కడ చెడింది

ఖమ్మం : తెలంగాణ పాలిటిక్స్లో ఊహించని ట్విస్టులు తెరమీదకు వస్తున్నాయి. గత అసెంబ్లీ ఎన్నికల్లో సీపీఐతో పోత్తు, తెలంగాణ జన సమితి మద్దతుతో..కాంగ్రెస్ లబ్ధి పొందగలిగింది. అధికారంలోకి రావడంతో ఆ రెండు పార్టీల బంధాన్ని అలాగే కంటిన్యూ చేయాలని భావించింది కాంగ్రెస్ పార్టీ. ముందస్తుగా ఆ పార్టీలతో చేసుకున్న ఒప్పందం ప్రకారం హామీలను అమలు చేయాలనుకుంది.సీపీఐకి ఎమ్మెల్యే కోట ఎమ్మెల్యే ఎన్నికల్లో ఒక సీటును కేటాయిం చింది. తెలంగాణ జన సమితి అధ్యక్షుడు కోదండరామ్ కూడా గవర్నర్ కోటాలో ఎమ్మెల్యే గా నామినేట్ చేసింది. ఇక నామినేట్ పదవుల విషయంలో కూడా..పదవులు ఇచ్చి బంధాలను కంటిన్యూ చేసుకోవాలని అధికార కాంగ్రెస్ నిర్ణయించింది. ఈ బంధం నిన్న మొన్నటి వరకు అంతా బాగానే ఉన్నా..మున్సిపల్ ఎన్నికల సందర్భంగా తూట్లు పడ్డాయి. మున్సిపల్ ఎన్నికల్లో కాంగ్రెస్, సీపీఐ ఎవరికి వారే పోటీ చేశారు.సీపీఐ ఎమ్మెల్యే ప్రాతినిధ్యం వహిస్తున్న ఏకైక నియోజకవర్గం కొత్తగూడెం. కూననేని సాంబశివరావు ఎమ్మెల్యే మాత్రమే కాదు.. సీపీఐ పార్టీ రాష్ట్ర కార్యదర్శి కూడా. అలాంటి వ్యక్తి ప్రాతినిధ్యం వహిస్తున్న కొత్తగూడెంలోనే మున్సిపల్ ఎన్నికల్లో కాంగ్రెస్కు సీపీఐకి పోత్తు కుదరలేదు. దీంతో రాష్ట్రంలోని మిగతా చోట్ల కూడా కాంగ్రెస్ పోత్తుకు బీటలు వారిదనే టాక్సిస్టిస్తోంది. మున్సిపల్ ఎన్నికల సైరన్ మోగిన మొదట్లో.. రెండు పార్టీలు కలిసి పని చేయాలని భావించాయి. పీసీసీ చీఫ్ మహేష్ కుమార్ గౌడ్ కూడా సీపీఐతో కలిసి పనిచేయాలంటూ పలుసార్లు స్టేట్మెంట్లు ఇచ్చారు. కానీ కొత్తగూడెం పోత్తు విషయంలో రెండు పార్టీలు పంపం పట్టాయి.కొత్తగూడెంలో తమ ఎమ్మెల్యే ఉండటంతో మున్సిపల్ టికెట్లలో తమకు అధిక ప్రాధాన్యత ఇవ్వాలని



సీపీఐ పట్టుబట్టింది. కానీ ఇక్కడ కాంగ్రెస్ ససీమీరా అంటూ మొండికేసింది. మెజారిటీ సీట్లు తమకే కావాలని కాంగ్రెస్ పట్టుపట్టింది. దీంతో అఖిర వరకు వేచి చూసిన సీపీఐ.. ఒంటరి పోరుకు మొగ్గు చూపింది. దీంతో కొత్తగూడెం ఎక్సెట్.. రాష్ట్రంలోని మిగతా నియోజకవర్గాలపై కూడా పడింది. చాలా మున్సిపాలిటీల్లో సీపీఐ, కాంగ్రెస్ ఎవరికి వారే పోటీ చేశారు. కొన్ని చోట్ల సీపీఐ నేతలు బీఆర్ఎస్ తోనూ జట్టు కట్టారు.కొత్తగూడెంలో కాంగ్రెస్, సీపీఐ మధ్య గ్యాప్ రావడానికి ఓ కీలక మంత్రి కారణమని..రెండు పార్టీల్లో చర్చ జరుగుతోంది. కొత్తగూడెం విషయంలో మంత్రి పొంగులేటి శ్రీనివాస్ రెడ్డి మొదటి నుంచి కూడా స్పెషల్ ఇంట్రెన్స్ చూపిస్తున్నారు. మొన్నటి ఎన్నికల్లో కొత్తగూడెం నుంచే పోటీ చేయా

లని ఆయన భావించారు. కానీ పోత్తు కుదరడంతో.. కొత్తగూడెం సీటును సీపీఐకి ఇచ్చి..తాను పాలేరుకు షిఫ్ట్ కావాల్సి వచ్చింది. కానీ వచ్చే అసెంబ్లీ ఎన్నికల్లో కచ్చితంగా కొత్తగూడెం నుంచే పోటీ చేయాలనే ఆలోచనలో పొంగులేటి ఉన్నారట.కొత్తగూడెం మున్సిపల్ ఎన్నికల్లో సీపీఐని కాదనీ..ఒంటరి పోరాటానికి మొగ్గు చూపేలా స్పెషల్ వేశారట. ఇప్పుడు సీపీఐ నాయకత్వం మంత్రి పొంగులేటి తీరుపై గురుగా అసంతోషం. పొంగులేటి తీరు వల్లే రెండు పార్టీల మధ్య పోత్తుకు బీటలు వారాయని రగిలిపోతున్నారట. కాంగ్రెస్, సీపీఐ మధ్య భవిష్యత్తో అయినా పోత్తు ఉంటుందా.? ఇప్పుడు వచ్చిన గ్యాప్ కంటిన్యూ అవుతుందా అనేది ఎన్నికల ఫలితాలను బట్టి తేలే అవకాశం ఉంది.

పురపాలకల్లో హస్తం హవా

-మొదటివేళ తరువాయి
 అయిజ, ఇటాపాపట్నం, తొర్రూర్, చేర్యాల, తిరుమలగిరి, ఆమన్గల్, మూడు చింతలపల్లి, సిరిసిల్ల, తూప్రాన్, రుబ్బాక, గజ్వీల్. బీజేపీ : మున్సిపాలిటీ ఖాతా తెరవలేదు, వార్డులు మాత్రమే గెలిచారు. ఫార్వర్డ్ బ్లాక్ : జోగులాంబ గద్వాల జిల్లా వడ్డేపల్లి మున్సిపాలిటీని ఫార్వర్డ్ బ్లాక్(సింహం గుర్తు) కైవసం చేసుకుంది. మొత్తం 10 వార్డుల్లో ఎనిమిది చోట్ల ఫార్వర్డ్ బ్లాక్ తరఫున బరిలోకి దిగిన అభ్యర్థులు జయకేతనం ఎగురవేశారు. మిగతా రెండు స్థానాల్లో కాంగ్రెస్, బీఆర్ఎస్ ఒక్కో స్థానాన్ని గెలుచుకున్నాయి. మెదక్ జిల్లా రామాయంపేట మున్సిపాలిటీ 24, 26 వార్డుల నుంచి పోటీ చేసిన భార్యభర్తలైన కాంగ్రెస్ అభ్యర్థులు విజయం సాధించారు. ఖమ్మంలో టీడీపీ అభ్యర్థి గెలుపు : ఖమ్మం జిల్లా మధిర మున్సిపాలిటీలోని 10వ వార్డులో టీడీపీ అభ్యర్థి బోడేపూడి రేవతి జయకేతనం ఎగురవేశారు. బీఆర్ఎస్ అభ్యర్థి పెదపూడి సుధాకర్పై ఆమె విజయం సాధించారు. నంగారెడ్డి జిల్లా రామాయంపేట మున్సిపాలిటీ 24, 26 వార్డుల నుంచి పోటీ చేసిన భార్యభర్తలైన కాంగ్రెస్ అభ్యర్థులు విజయం సాధించారు.

వడ్డేపల్లి మున్సిపాలిటీ ఫార్వర్డ్ బ్లాక్ కైవసం : జోగులాంబ గద్వాల జిల్లా వడ్డేపల్లి మున్సిపాలిటీని ఫార్వర్డ్ బ్లాక్(సింహం గుర్తు) కైవసం చేసుకుంది. మొత్తం 10 వార్డుల్లో ఎనిమిది చోట్ల ఫార్వర్డ్ బ్లాక్ తరఫున బరిలోకి దిగిన అభ్యర్థులు జయకేతనం ఎగురవేశారు. మిగతా రెండు స్థానాల్లో కాంగ్రెస్, బీఆర్ఎస్ ఒక్కో స్థానాన్ని గెలుచుకున్నాయి. ఆనక్కిరెడ్డి ఫలితాలు : నల్గొండ జిల్లా చిట్టూల మున్సిపాలిటీలోని ఒకటో వార్డులో ఊహించిన విధంగా ట్రాన్జెండర్ గెలుపొందారు. స్వతంత్ర అభ్యర్థిగా బరిలోకి దిగిన నాగ్జీ కావేరి సుధాకర్ 102 ఓట్ల మెజారిటీతో విజయధంకా మోగించారు. నంగారెడ్డి జిల్లాలోని రామాయంపేట మున్సిపాలిటీలో కాంగ్రెస్ పార్టీ తరఫున పోటీచేసిన భార్యభర్తలు 24, 26 వార్డుల నుంచి విజయం సాధించారు.

చాలా మున్సిపాలిటీల్లో హాగ్ : మహబూబ్ నగర్ జిల్లా దేవరకల్లో ఏ పార్టీకి మ్యూజిక్ ఫిగర్ రాలేదు. దేవరకల్లో 12 వార్డులు ఉండగా కాంగ్రెస్ 6, బీఆర్ఎస్ 4, బీజేపీ 1, ఇతరులు 1 గెలుచుకున్నారు. మహబూబాబాద్ జిల్లా కెనముద్రం మున్సిపాలిటీలో ఏ పార్టీ అధిక్యం కనబరలేదు. 16 వార్డుల్లో కాంగ్రెస్ 8, బీఆర్ఎస్ 8 గెలుచుకున్నాయి. నంగారెడ్డి జిల్లా కోహిర్ మున్సిపాలిటీలో మొత్తం 16 వార్డులకు గాను కాంగ్రెస్ 8, బీఆర్ఎస్ 5 చోట్ల విజయం సాధించాయి. బీజేపీ, ఎంఐఎం, స్వతంత్ర అభ్యర్థి ఒక్కో చోట గెలిచారు.

క్యాతనపల్లిలోనూ అదే పరిస్థితి : మంచిర్యాల జిల్లా క్యాతనపల్లి మున్సిపాలిటీలో మ్యూజిక్ ఫిగర్ ఏ పార్టీకి దక్కలేదు. క్యాతనపల్లిలో 22 వార్డులు ఉండగా కాంగ్రెస్ 7, బీఆర్ఎస్ 10, బీజేపీ 1, ఇతరులు 4 గెలుచుకున్నారు. వనపర్తి జిల్లా అమరచింతల మున్సిపాలిటీలోనూ మ్యూజిక్ ఫిగర్ ను ఏ పార్టీ దాటలేదు. 10 వార్డుల్లో కాంగ్రెస్ 3, బీఆర్ఎస్ 3, బీజేపీ 3, ఇతరులు 1 చోట విజయం సాధించారు. ఆసిఫాబాద్ మున్సిపాలిటీలో హాగ్ ఏర్పడింది. 20 వార్డుల్లో బీఆర్ఎస్ 9, కాంగ్రెస్ 7, ఇతరులు 4 చోట్ల గెలుపొందారు. మహబూబాబాద్ జిల్లా కేనముద్రం మున్సిపాలిటీలో హాగ్ ఏర్పడింది. 16 వార్డుల్లో కాంగ్రెస్ 8, బీఆర్ఎస్ 8 స్థానాలు దక్కించుకున్నాయి.

ఈ ఎన్నికల్లో బీజేపీ బలపడింది

-మొదటివేళ తరువాయి
 గెలిచామని పేర్కొన్నారు. కరీంనగర్, నిజామాబాద్ మున్సిపాలిటీలను కైవసం చేసుకోబోతున్నామని వ్యాఖ్యానించారు. నారాయణపేట, ఆదిలాబాద్, రాయకల్ వంటి మున్సిపాలిటీల్లో బీజేపీ వారే వైర్లను అవుతారని ధీమా వ్యక్తం చేశారు. ఎక్స్ అఫీషియో, స్వతంత్ర అభ్యర్థుల మద్దతుతో చైర్మన్ పదవులు దక్కించుకుంటామని అన్నారు. మున్సిపల్ ఎన్నికల ఫలితాలు తాము ఆశించిన మేర ఉన్నాయని, కొన్ని జిల్లాల్లో మాత్రం ఆశించిన ఫలితాలు రాలేదని అన్నారు. త్రిముఖ పోరులో బీజేపీకి కొంత నష్టం జరిగిందని రామచందర్ రావు అన్నారు. అనేక చోట్ల హాగ్ వచ్చిందని తెలిపారు. ఇవి కాంగ్రెస్ పార్టీకి సానుకూల ఫలితాలు కావని అభిప్రాయపడ్డారు. బీజేపీని ఓడించడానికి పలు చోట్ల కాంగ్రెస్, బీఆర్ఎస్, మజ్లీస్ పార్టీలు కలిసి పనిచేశాయని ఆరోపించారు. అందుకే బీఆర్ఎస్ అన్ని సీట్లు గెలుచుకోగలిగిందని అన్నారు. హాగ్ వచ్చినా బీజేపీ ఎవరికీ మద్దతు ఇవ్వదని స్పష్టం చేశారు. హైదరాబాద్ ప్రజలు ఆ మూడు పార్టీల పట్ల ఆప్రమత్తంగా ఉండాలని అన్నారు. పట్టణ ప్రాంతాల్లో బీజేపీ బలంగా ఉందని రామచందర్ రావు స్పష్టం చేశారు. తెలంగాణ ప్రజలు బీజేపీని విశ్వసిస్తున్నారని, తాము కచ్చితంగా అధికారంలోకి వస్తామని ధీమా వ్యక్తం చేశారు. తాము ఎవరికీ మద్దతు ఇచ్చేది లేదని, తమకు మద్దతు ఇస్తామంటే తీసుకుంటామని స్పష్టం చేశారు.

బీఆర్ఎస్ మంచి ఫలితాలు సాధించింది..

-మొదటివేళ తరువాయి
 అధికారాన్ని అడ్డం పెట్టుకుని గెలిచారని ఆరోపించారు. కొన్నిచోట్ల తమ కౌన్సిలర్లను ఎత్తుకెళ్లారని ఆగ్రహం వ్యక్తం చేశారు. అత్యధిక స్థానాలను కైవసం చేసుకోవడానికి కాంగ్రెస్ అనేక తంటాలు పడుతోందని అన్నారు. 116 మున్సిపాలిటీల్లో తాము సాధించారు 15 నుంచి 16 గెలుచుకున్నామని కేటీఆర్ వెల్లడించారు. బీఆర్ఎస్ కార్యకర్తలు, నాయకులు ఈ ఎన్నికల కోసం వీరోచిత పోరాటం చేశారని ప్రశంసించారు. ప్రజలు కూడా ధైర్యంగా బయటకు వచ్చి ఓటికారని, కానీ కాంగ్రెస్ పార్టీ మోసంతో ఎక్కువ స్థానాలు గెలుచుకుంటోందని అన్నారు. సీపీఐ పార్టీకి ఓపెన్ ఆఫర్ ఇచ్చాం

కొత్తగూడెం కార్పొరేషన్లో 60 స్థానాలకు గాను సీపీఐ 29 సీట్లు గెలుచుకుందని, తాము 8 నుంచి 10 చోట్ల గెలిచామని కేటీఆర్ అన్నారు. సింగరేణిలో జరుగుతున్న అక్రమాలకు వ్యతిరేకంగా పోరాటం చేసేందుకు కొత్తగూడెంలో తాము ఔషధతగా సీపీఐకి మద్దతిస్తామని ఆయన ప్రకటించారు. ఈ మేరకు ఎమ్మెల్యే సాంబశివరావుతో మాట్లాడినట్లు చెప్పారు. సింగరేణిలో రూ.6 వేల కోట్ల టౌన్ కుంభకోణం జరిగిందని, దీనిని అడ్డుకునేందుకు మీతో కలిసి వస్తామని సీపీఐకి ఓపెన్ ఆఫర్ ఇచ్చామని అన్నారు. కాంగ్రెస్, బీజేపీ కలిసి సింగరేణికి అన్యాయం చేస్తున్నాయని ఆరోపించారు. కాంగ్రెస్ దోపిడీ చేస్తుంటే బీజేపీ ఎందుకు మౌనంగా ఉందని ప్రశ్నించారు.

మేం మాత్రమే ప్రత్యామ్నాయం తెలంగాణలో బీఆర్ఎస్ మాత్రమే ప్రత్యామ్నాయమని ప్రజలు నిన్ను పంచాయతీ, నేడు మున్సిపల్ ఎన్నికల ఫలితాలతో స్పష్టం చేశారని కేటీఆర్ అన్నారు. ప్రధాన ప్రతిపక్షం బీఆర్ఎస్ మాత్రమే సమస్యలపై పోరాడుతుందని ప్రజలు తేల్చి చెప్పారని అన్నారు. కలిసాచ్చే లౌకికవాద పార్టీలను కలుపుకును ముందుకు సాగుతామని ఆయన అన్నారు. ఇదే ఉత్సాహంతో జీహెచ్ఎస్సీ, జిల్లా పరిషత్ ఎన్నికల్లో పోటీ చేస్తామని అన్నారు. బీఆర్ఎస్ పార్టీకి మంచి భవిష్యత్తు ఉందనడానికి ఈ ఫలితాలు నిదర్శనమని అన్నారు. ఓడిపోయిన వారు నిరాశపడవద్దని ఆయన సూచించారు. అధికార పార్టీ అంటే స్థానిక సంస్థల ఎన్నికల్లో 80 నుంచి 90 సీట్లు గెలుచుకోవాలని అన్నారు. బీఆర్ఎస్ 15, హాగ్ 30 మున్సిపాలిటీలు పోను కాంగ్రెస్ ఎన్ని గెలుచుకుందో ఆలోచించాలని అన్నారు.

వారికే ఈ విజయం లంకితం..

సీఎం రేవంత్ ట్వీట్

హైదరాబాద్: రాష్ట్ర వ్యాప్తంగా 116 మున్సిపాలిటీలు, ఏడు మున్సిపల్ కార్పొరేషన్ల పరిధిలో జరిగిన ఎన్నికల్లో అత్యధిక స్థానాలలో కాంగ్రెస్ పార్టీకి అఖండ విజయాన్ని కట్టబెట్టిన రాష్ట్ర ప్రజలకు హృదయపూర్వక ధన్యవాదాలు అంటూ సీఎం రేవంత్ రెడ్డి ట్వీట్ చేశారు. "ఈ విజయం లక్షలాది కాంగ్రెస్ కార్యకర్తల శ్రమ ఫలితం... పార్టీ పట్ల వారికి ఉన్న అనంతమైన అభిమానానికి నిదర్శనం.. భుజాలు కాయలు కాసేలా పార్టీ జెండాను మోసి, ప్రభుత్వ పథకాలను ప్రజల్లోకి తీసుకువెళ్లిన ప్రతి కార్యకర్తకు ఈ విజయం అంకితం" అంటూ ఎక్స్లో పోస్ట్ చేశారు. "అదేవిధంగా.. రాష్ట్రంలో రెండేళ్ల ప్రజాపాలన, పేద-మధ్య తరగతి ప్రజల సంక్షేమం, ప్రపంచ స్థాయి ప్రణాళికలు, కార్యాచరణతో ప్రజా ప్రభుత్వం అమలు చేస్తున్న అభివృద్ధి కార్యక్రమాలకు ప్రజలు ఈ తీర్పు ద్వారా తమ సంపూర్ణ ఆమోదం తెలిపారు. ఈ విజయం మా బాధ్యతను మరింత పెంచింది. ఈ సందర్భంగా రాష్ట్ర అభివృద్ధి, ప్రజల సంక్షేమం, పౌరధర్మక పాలనకు పునరంకితమవుతుం.. భవిష్యత్లో ప్రతి మున్సిపాలిటీ, మున్సిపల్ కార్పొరేషన్లను గొప్పగా అభివృద్ధి చేసి ప్రజల సమృద్ధిని నిలబెట్టుకుంటాం" అని రేవంత్ రెడ్డి పేర్కొన్నారు.

